

பிரஸார் பாரதி  
அகில இந்திய வானொலி, சென்னை- 4

08 09 2024

**SUNDAY**

**7.15 PM**

ஆகாஷ்வாணி  
தலைப்புச் செய்திகள்

1. தேசிய கல்விக்கொள்கையில் தாய்மொழி கற்பித்தலுக்கு முக்கியத்துவம் அளிக்கப்பட்டுள்ளதாக குடியரசு துணைத்தலைவர் திரு ஜெகதீப் தங்கர் கூறியுள்ளார்.
2. குரங்கு அம்மை பாதிக்கப்பட்ட நாடுகளில் பயணம் மேற்கொண்டு இந்தியா திரும்பிய ஒருவர், அந்நோயினால் பாதிப்பட்டிருக்கக்கூடும் என்ற சந்தேகத்தின்பேரில் தனிமைப்படுத்தப்பட்டுள்ளதாக மத்திய அரசு கூறியுள்ளது.
3. ஜம்மு காஷ்மீர் சட்டப்பேரவைத் தேர்தலுக்கான 10 பேர் கொண்ட மேலும் ஒரு வேட்பாளர் பட்டியலை பிஜேபி வெளியிட்டுள்ளது.
4. பிரிக்ஸ் அமைப்பின் வேலைவாய்ப்பு தொடர்பான பணிக்குழு கூட்டம் ரஷ்யாவின் **Sochi** -யில் நடைபெற்றது.
5. ஆசிய சாம்பியன் கோப்பை ஹாக்கிப்போட்டியில் இந்தியா 3-0 என்ற கோல் கணக்கில் சீனாவை வென்றது.

--- இனி விரிவான செய்திகள் ---

<<<<<<>>>>>>>>

தேசிய கல்விக்கொள்கையில் தாய்மொழி கற்பித்தலுக்கு முக்கியத்துவம் அளிக்கப்பட்டுள்ளதாக குடியரசு துணைத்தலைவர் திரு ஜெகதீப் தங்கர் கூறியுள்ளார்.

சர்வதேச எழுத்தறிவு தினத்தையொட்டி, இன்று புதுதில்லியில் நடைபெற்ற நிகழ்ச்சியில் கலந்துகொண்டு அவர் பேசினார்.

இளையோரின் திறனை முழுமையாக வெளிக்கொண்டுவருவதற்கு இந்த கல்விக்கொள்கை உதவிடும் என்றும் அவர் தெரிவித்தார்.

ஒருவருக்கு எழுத்தறிவினை கற்றுத்தர வேண்டும் என்று ஒவ்வொருவரும் இந்நாளில் உறுதி எடுத்துக்கொள்ள வேண்டும் என்றும் அவர் கூறினார்.

எழுத்தறிவு அளிப்பது மனிதகுலத்திற்கான சேவை என்றும் அவர் குறிப்பிட்டார்.

வளர்ச்சியடைந்த இந்தியாவை உருவாக்க வேண்டும் என்ற நோக்கில், மத்திய அரசு செயல்பட்டு வருவதாக அவர் தெரிவித்தார்.

இந்தியா அனைத்துத்துறைகளிலும் சிறந்து விளங்குவதாக திரு ஜெகதீப் தங்கர் கூறினார்.

<<<<<<>>>>>>

உத்தரப்பிரதேசத்தின் லக்னோவில் நேரிட்ட கட்டிட விபத்தில் உயிரிழந்த எட்டு பேரின் குடும்பத்தினருக்கு தலா 2 லட்சம் ரூபாய் நிதியுதவி வழங்கப்படும் என்று பிரதமர் திரு நரேந்திர மோடி அறிவித்துள்ளார்.

சமூக வலைதளத்தில் இதனை பதிவு செய்துள்ள அவர், இந்த விபத்தில் காயமடைந்தவர்களுக்கு தலா 50 ஆயிரம் ரூபாய் வழங்கப்படும் என்று குறிப்பிட்டுள்ளார்.

உயிரிழந்தவர்களின் குடும்பத்தினருக்கு ஆழ்ந்த இரங்கலை தெரிவித்துக்கொள்வதாகவும் பிரதமர் கூறியுள்ளார்.



குரங்கு அம்மை பாதிக்கப்பட்ட நாடுகளில் பயணம் மேற்கொண்டு இந்தியா திரும்பிய ஒருவர், அந்நோயினால் பாதிப்பட்டிருக்கக்கூடும் என்ற சந்தேகத்தின்பேரில் தனிமைப்படுத்தப்பட்டுள்ளதாக மத்திய அரசு கூறியுள்ளது.

சம்பந்தப்பட்ட நபரிடமிருந்து ரத்த மாதிரிகள் சேகரிக்கப்பட்டு, குரங்கு அம்மை பாதிப்பு உள்ளதா என்பது குறித்து உறுதி செய்யுமாறு

ஆய்வகத்திற்கு அனுப்பப்பட்டுள்ளதாக சுகாதாரத்துறையின் செய்திக்குறிப்பு தெரிவிக்கிறது.

இதுகுறித்து பொதுமக்கள் எவ்வித அச்சம் கொள்ளத் தேவையில்லை என்றும் அந்த செய்திக்குறிப்பில் கேட்டுக்கொள்ளப்பட்டுள்ளது.



செயற்கை நுண்ணறிவு மற்றும் தொழில்நுட்பத்துறையில் பிரபலமானவர்கள் தொடர்பான **Time Magazine** பட்டியலில் தகவல் ஒலிபரப்புத்துறை அமைச்சர் திரு அஷ்வினி வைஷ்ணவ் இடம்பெறுள்ளார்.

செமி கண்டெக்டர் துறையில் அடுத்த ஐந்தாண்டுகளுக்குள் முதல் ஐந்து இடங்களுக்குள் இந்தியா இடம்பெறுவதற்கான நடவடிக்கைகளை திரு அஷ்வினி வைஷ்ணவ் மேற்கொண்டுவருவதாக **Time Magazine** கூறியுள்ளது.



ஐம்மு காஷ்மீர் சட்டப்பேரவைத் தேர்தலுக்கான 10 பேர் கொண்ட மேலும் ஒரு வேட்பாளர் பட்டியலை பிஜேபி வெளியிட்டுள்ளது.

இதன்படி, கிழக்கு உதம்பூர் தொகுதியில் திரு **R S Pathania** –வும்

**Handwara** தொகுதியில் திரு **Ghulam Mohammad Mir**-ம்

போட்டியிடுகின்றனர்.

பந்திப்புரா சட்டப்பேரவைத் தொகுதியில் திரு **Naseer Ahamed**

**Lone** போட்டியிட உள்ளதாக பிஜேபி-யின் செய்திக்குறிப்பு தெரிவிக்கிறது.

இதற்கிடையே, மூன்று கட்டங்களாக நடைபெறவுள்ள ஜம்மு காஷ்மீர் சட்டப்பேரவைத் தேர்தலுக்கான பிரச்சாரம் தீவிரமடைந்துள்ளது.

பிஜேபி-ஐ ஆதரித்து அக்கட்சியின் மூத்த தலைவர்களில் ஒருவரும், மத்திய அமைச்சருமான திரு ராஜ்நாத் சிங், **Ramban** மாவட்டத்தில் தேர்தல் பிரச்சாரம் மேற்கொண்டு பேசினார்.

ஜம்மு காஷ்மீருக்கான சிறப்பு சட்டப்பிரிவு மீண்டும் கொண்டுவரப்படும் என்று காங்கிரஸ் கூறியிருப்பதை அவர் குறை கூறினார்.

மத்தியில் பிஜேபி ஆட்சி பொறுப்பில் இருக்கும் வரை இதற்கு சாத்தியமல்ல என்றும் அவர் தெளிவுபடுத்தினார்.

ஜம்மு காஷ்மீரின் வளர்ச்சியில் பிஜேபி உறுதியுடன் உள்ளதாகவும் அவர் கூறினார்.

இந்த சட்டப்பேரவைத் தேர்தலை உலகமே உற்றுநோக்குவதாக அவர் தெரிவித்தார்.

இந்த தேர்தலில் பிஜேபி வெற்றிபெறும் என்றும் அவர் நம்பிக்கை தெரிவித்தார்.

மத்திய அரசு மேற்கொண்ட நடவடிக்கைகள் காரணமாக ஜம்மு காஷ்மீரில் தீவிரவாதம் ஒடுக்கப்பட்டு, சுற்றுலா வளர்ச்சி பெற்றிருப்பதாக திரு ராஜ்நாத் சிங் கூறினார்.

ஜம்மு காஷ்மீர் சட்டப்பேரவைக்கு முதல் கட்டமாக வரும் 18-ஆம் தேதியும், இரண்டாம் கட்டமாக 25-ஆம் தேதியும், மூன்றாவது மற்றும் இறுதிக்கட்டமாக அடுத்த மாதம் ஒன்றாம் தேதியும் தேர்தல் நடைபெறவுள்ளது.

வாக்கு எண்ணிக்கை அடுத்த மாதம் எட்டாம் தேதி மேற்கொள்ளப்படும்.

<<<<<<>>>>>>>>

திரிணாமுல் காங்கிரஸ் கட்சியை சேர்ந்த மாநிலங்களவை உறுப்பினர் திரு **Jawahar Sircar** தமது பதவியை ராஜினாமா செய்வதாக அறிவித்துள்ளார்.

இதுதொடர்பாக, கட்சித்தலைவரும், மேற்குவங்க முதலமைச்சருமான செல்வி மம்தா பானர்ஜிக்கு அவர் கடிதம் எழுதியுள்ளார்.

தமக்கு வாய்ப்பினை வழங்கியதற்காக நன்றி தெரிவித்துக்கொள்வதாக அக்கடிதத்தில் குறிப்பிட்டுள்ள அவர், கட்சியில் ஊழல் அதிகரித்துள்ளதாக குற்றம் சாட்டியுள்ளார்,

கொல்கத்தா மருத்துவமனையில் பெண் பயிற்சி மருத்துவர் படுகொலை செய்யப்பட்ட சம்பவம் தொடர்பாக உடனடி நடவடிக்கைகளை எடுக்க, ஆளும் திரிணாமுல் காங்கிரஸ் அரசு தவறிவிட்டதாகவும் அவர் அந்த கடிதத்தில் தெரிவித்துள்ளார்.

அரசியலில் இருந்து விலகுவதாகவும் திரு **Jawahar Sircar** கூறியுள்ளார்.

<<<<<<>>>>>>>>

அபுதாபி இளவரசர் **Sheikh Khaled Bin Mohammed Bin Zayed Ai Nahyan** மூன்று நாள் அரசுமுறைப்பயணமாக புதுதில்லி வந்துள்ளார்.

விமான நிலையத்தில், மத்திய தொழில் மற்றும் வர்த்தகத்துறை அமைச்சர் திரு பியூஷ்கோயல் அவரை வரவேற்றார்.



பிரிக்ஸ் அமைப்பின் வேலைவாய்ப்பு தொடர்பான பணிக்குழு கூட்டம் ரஷ்யாவின் **Sochi** –யில் நடைபெற்றது.

இந்தியாவின் சார்பில் தொழிலாளர் மற்றும் வேலைவாய்ப்புத்துறை இணைச்செயலர் திரு மகேந்திர குமார் தலைமையிலான குழு இதில் பங்கேற்றது.

அமைச்சர்கள் நிலையிலான கூட்டத்தில் இடம்பெற வேண்டிய பிரகடனத்தை இறுதி செய்வது குறித்து இதில் விவாதிக்கப்பட்டது.

அமைச்சர்கள் நிலையிலான கூட்டம் நாளையும், நாளை மறுநாளும் நடைபெறவுள்ளது.



தேசிய ஊட்டச்சத்து மாதத்தை முன்னிட்டு நாடு முழுவதும் பல்வேறு விழிப்புணர்வு நிகழ்ச்சிகள் நடைபெற்று வருகின்றன.

நேற்று வரை, ஒரு கோடியே 79 லட்சம் நிகழ்ச்சிகள்  
நடைபெற்றுள்ளதாக மத்திய அரசின் செய்திக்குறிப்பு தெரிவிக்கிறது.

தாய்பாலின் அவசியம் குறித்து 20 லட்சத்திற்கும் மேற்பட்ட  
விழிப்புணர்வு நிகழ்ச்சிகள் நடத்தப்பட்டுள்ளதாக அதில்  
குறிப்பிடப்பட்டுள்ளது.

நாடு முழுவதும் 35 மாநிலங்கள் மற்றும் யூனியன் பிரதேசங்களுக்கு  
உட்பட 736 மாவட்டங்களில் இந்த விழிப்புணர்வு நிகழ்ச்சிகள் நடத்தப்பட்டு  
வருகின்றன.



ஆந்திர முதலமைச்சர் திரு சந்திரபாபு நாயுடு, அம்மாநில ஆளுநர்  
திரு அப்துல் நசீரை இன்று சந்தித்து பேசினார்.

விஜயவாடாவில் உள்ள ஆளுநர் மாளிகையில் நடைபெற்ற இந்த  
சந்திப்பின்போது, மழை வெள்ள பாதிப்பு குறித்து முதலமைச்சர்  
எடுத்துரைத்தார்.

பாதிக்கப்பட்ட பகுதிகளில் மீட்புப்பணிகள் முழுவீச்சில் நடைபெற்று  
வருவதாகவும் முதலமைச்சர், ஆளுநரிடம் கூறினார்.

நிவாரணப்பணிகளை திரு சந்திரபாபு நாயுடு நேரடியாக  
கண்காணித்ததற்காக ஆளுநர் அவருக்கு பாராட்டு தெரிவித்தார்.

<<<<<<<>>>>>>>>

விண்வெளிக்கொள்கை அறிவிக்கப்பட்ட பின்னர், தனியார் பங்களிப்பு  
அதிகரித்து வருவதாக பாதுகாப்பு ஆராய்ச்சி மற்றும் மேம்பாட்டு  
நிறுவனத்தின் தலைவர் திரு **Samir Kama** கூறியுள்ளார்.

செய்தி நிறுவனத்துக்கு அளித்த பேட்டியில் இதனை தெரிவித்த அவர்,  
விண்வெளித்துறையில் புத்தொழில் நிறுவனங்களுக்கு ஏராளமான  
வாய்ப்புகள் உள்ளதாக குறிப்பிட்டார்.

எதிர்கால போர்களில் வெற்றிபெறுவதில் தகவல் தொழில்நுட்பம்  
முக்கிய பங்கு வகிக்கும் என்று திரு **Samir Kama** தெரிவித்தார்.

<<<<<<<>>>>>>>>

சத்தீஸ்கரில் இடி மின்னல் தாக்கியதில் ஏழு பேர் உயிரிழந்தனர்.

**Mohtara** கிராமத்தில் கனமழை பெய்து கொண்டிருந்தபோது,  
மரத்திற்கு கீழே ஒதுங்கியவர்கள் மீது மின்னல் தாக்கியதாக எமது  
செய்தியாளர் தெரிவிக்கிறார்.



வங்கக்கடலில் நிலை கொண்டுள்ள காற்றழுத்த தாழ்வு மண்டலம், மேலும் வலுவடைந்து ஓடிசா மாநிலம் **Puri** - மேற்குவங்கத்தின் **Digha** இடையே நாளை இரவு கரையை கடக்கக்கூடும் என்று வானிலை ஆய்வு மையம் கூறியுள்ளது.

ஓடிஷா மற்றும் ஆந்திரப்பிரதேச கடலோர பகுதிகளில் இன்று அதிகனமழைக்கு வாய்ப்புள்ளதாக எச்சரிக்கை விடுக்கப்பட்டுள்ளது.

சத்தீஸ்கர் மற்றும் ஜார்கண்ட் மாநிலங்களுக்கு உட்பட ஒரு சில பகுதிகளிலும் நாளை வரை கனமழை பெய்யக்கூடும் என்று தெரிவிக்கப்பட்டுள்ளது.

மத்தியப்பிரதேசத்தின் ஒரு சில பகுதிகளிலும் கனமழைக்கு வாய்ப்புள்ளதாக தெரிவிக்கப்பட்டுள்ளது.



### விளையாட்டுச் செய்திகள்

ஆசிய சாம்பியன் கோப்பை ஹாக்கிப் போட்டியில் இந்தியா 3-0 என்ற கோல் கணக்கில் சீனாவை வென்றது.

சீனாவின் **Hulunbuir**-வில் நடைபெற்ற இப்போட்டி தொடங்கிய 14-ஆவது நிமிடத்தில் **Sukhjeet Singh** -கும், 27-ஆவது நிமிடத்தில் **Uttam Singh**-கும், 32-ஆவது நிமிடத்தில் **Abhishek**-கும் கோல் அடித்தனர்.

பாரிஸ் பாராலிம்பிக் போட்டிகள் வண்ணமிகு கலைநிகழ்ச்சிகளுடன் இன்று நிறைவடைகின்றன.

இந்திய நேரப்படி இரவு பதினொன்றரை மணிக்கு தொடங்கவுள்ள நிறைவு விழா அணிவகுப்பில், இந்தியாவின் தேசியகொடியை **Harvinder Singh** மற்றும் **Preethi Pal** ஏந்தி செல்ல உள்ளனர்.

இப்போட்டியில், இந்தியா 7 தங்கம், 9 வெள்ளி, 13 வெண்கலப்பதக்கங்களுடன் பதக்கப்பட்டியலில் 18-ஆவது இடத்தை பிடித்தது.

மலேசியாவில் நடைபெற்ற சர்வதேச சேலஞ்சர் ஸ்குவாஷ் போட்டியில் இந்தியாவின் வேலவன் செந்தில்குமார் பட்டம் வென்றார்.

20 வயதுக்கு உட்பட்டோருக்கான உலக மல்யுத்த சாம்பியன்

போட்டியில் இந்தியாவின் **Ankush** வெண்கலப்பதக்கம் வென்றார்.

-----

ஆசிய ஒலிம்பிக் குழுமத்தின் தலைவராக இந்தியாவின் திரு

**Randhir Singh** போட்டியின்றி தேர்ந்தெடுக்கப்பட்டுள்ளார்.